



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 13.01.2026



நேற்றைய மாணவர் சக்தியும் இன்றைய பராசக்தியும்!

புரட்சிக்கவிஞர் பாரதிதாசனின், 'இரணியன் அல்லது இணையற்ற வீரன்', பேரறிஞர் அண்ணாவின் 'நீதிதேவன் மயக்கம்', தமிழினத் தலைவர் கலைஞரின் 'தூக்குமேடை', நடிகவேள் எம்.ஆர்.ராதாவின் நாடகங்கள் என தமிழ்நாட்டு மேடைகளில் ஒலிக்கும் போது அவை வசந்தத்தின் இடிமுழக்கமாக இருந்தன. தமிழ்நாட்டு மக்களின் உள்ளங்களில் கொள்கைத் தங்கங்களை உருவாக்கியவை, இது போன்ற நாடகங்களும் திரைப்படங்களும் தான்.

பாமர மக்கள் மனதினும், கல்விச் சாலைக்குள் நுழைய முடியாத சமூகத்துக்கும் சமூகப் பாடத்தை எடுத்தவை இது போன்ற கலைப்படைப்புகள் தான். அதனால்தான் நாடகங்களுக்குத் தடை போடும் சட்டமே வந்தது. திரைப்படங்களுக்கு தணிக்கை நெருக்கடிகள் வந்தன. கலைஞரின் 'பராசக்தி'க்குத் தடை வந்தது. பல நூறு பக்கங்கள் புத்தகம் போடும் அளவுக்கு அன்றைய நெருக்கடிகள் அமைந்திருந்தன. ஆனாலும் அதைப் பற்றி எல்லாம் கவலைப்படாமல் திராவிட இயக்கம் தனது பரப்புரையை தன் கையில் கிடைத்த அனைத்து வகையிலும் செய்தது.

பழமைவாதங்கள் மண்டிக்கிடந்த கலையை மக்கள் கலையாக மாற்றியது திராவிட இயக்கத்தவரின் கலைப் படைப்புகள்.

இதோ.. இன்று ஒரு 'பராசக்தி' பேரொளி எழுப்பி இருக்கிறது!

மீண்டும் திரையரங்குகளில் 'தீ பரவி வருகிறது'. வசனத்தால் கொள்கையை விதைத்து. காட்சிகளால் இதயத்தை நனைப்பதாக இருக்கிறது 'பராசக்தி'. இன்றைய கிளைய தலைமுறைக்கு, அந்தக் காலத்து மாணவர் சக்தியை, மொழிப் போராட்டத்தை, தமிழுக்காக தியாகம் செய்த வரலாற்றை மனதில் தைக்கும் வகையில் சொல்லி விட்டது இன்றைய 'பராசக்தி'.

தமிழை, தமிழனை, தமிழ்நாட்டைக் காக்கும் போராட்டமாக இருப்பது இந்தத் திணிப்பு எதிர்ப்புப் போராட்டமே. 'அது மொழிப் போராட்டம் மட்டுமல்ல; நமது பண்பாட்டைக் காக்கும் போராட்டம்' என்றார் தந்தை பெரியார். அவர்தான் 1938 ஆம் ஆண்டு இந்தத் திணிப்பு எதிர்ப்புப் போராட்டத்தைத் தொடங்கி வைத்தார். பேரறிஞர் அண்ணா முதன்முதலில் கைதானார். சிறுவனாக இருந்த கலைஞர், தமிழுக்கொடி தாங்கி திருவாரூர் வீதிகளில் வலம் வந்தார். பெண்களும், குழந்தைகளும் என பல்லாயிரக்கணக்கானவர்கள் கைதானார்கள். ஒன்பது மாதங்கள் சிறையில் இருந்தார் பெரியார். நடராசனும் தாளமுத்துவும் சிறையில் மரணம் அடைந்தார்கள். இரண்டு ஆண்டுகள் கழித்து இந்தத் திணிப்பு கைவிடப்பட்டது.

1948 ஆம் ஆண்டு மீண்டும் இந்திக்கு எதிரான போராட்டம். தந்தை பெரியாரும் அண்ணாவும் களம் அமைத்துப் போராடினார்கள். அது முதல் ஒவ்வொரு ஆண்டும் ஆகஸ்ட் மாதத் தமிழ்நாடு இந்தி எழுத்துகளை அழித்துக் களமாடியது. இதன் உச்சகட்டம்தான் 1960களின் தொடக்கக் காலத்தில் உருவான மொழிப்போராட்டம் ஆகும். கலைஞரை மொழிப்போர்த் தளபதியாக தலைமை தாங்கக் கட்டளையிட்டார் அண்ணா. தமிழ்நாடு முழுவதும் 4 ஆயிரம் திராவிட முன்னேற்றக் கழகத் தொண்டர்கள் கைது செய்யப்பட்டனர். தடையை மீறி தி.மு.க. கூட்டங்கள் நடந்தன. இவர்கள் அனைவரும் கைது செய்யப்பட்டு ஒரு மாதம், இருமாதம் சிறைத் தண்டனை பெற்றனர். இந்த உணர்ச்சித் தீ தான் 1965 மொழிப் போராட்டமாக வெடித்தது.

திராவிட முன்னேற்றக் கழகம் ஒரு முனையில் போராடியது. மாணவச் சமுதாயம் இன்னொரு முனையில் நின்று போராடியது. மாணவச் சமுதாயம் என்றால் அதிலும் இருந்தவர்கள் பெரும்பாலும் தி.மு.க. மாணவர்கள் தான். 1,569 தி.மு.க. தொண்டர்கள் கைது செய்யப்பட்டு சிறை வைக்கப்பட்டார்கள். ஒன்பது பேர் தீக்குளித்து தங்கள் உயிரைக் கொடுத்தார்கள். தமிழ்நாடே எரிந்தது. போராட்டத்தை அடக்க ராணுவம் வரவழைக்கப்பட்டது. மாணவர் போராட்டத்தைத் தூண்டியதாக கலைஞர் அவர்கள் தேசப் பாதுகாப்புச் சட்டத்தில் கைது செய்யப்பட்டு பாளையங்கோட்டை சிறையில் வைக்கப்பட்டார். 'முரசொலி' நாளிதழ் கடுமையான தணிக்கைக்கு உள்ளானது. 'முரசொலி' மாறன் கைது செய்யப்பட்டார். அன்றைய மாணவச் சமுதாயத்தின் போர் முழக்கமாக 'முரசொலி' இருந்தது. இரத்தத்தில் தோய்ந்த ஐம்பது நாட்களாக 1965 ஜனவரி - பிப்ரவரி - மார்ச் மாதங்கள் இருந்தன.

இந்த அரசியல் எழுச்சியின் மாவெரும் வடிவமாக 1967 சட்டமன்றத் தேர்தல் அமைந்தது. பேரறிஞர் அண்ணா தலைமையிலான திராவிட முன்னேற்றக் கழக ஆட்சி அமைந்தது. இந்திக்கு இங்கு இடமில்லை, தமிழும் ஆங்கிலமும் தமிழ்நாட்டில் இனி இருக்கும் என்று மாணவர் எண்ணத்தை மக்கள் எண்ணத்தைச் சட்டம் ஆக்கினார் பேரறிஞர் அண்ணா.

இந்த வரலாற்றைத் துணிந்து சொல்கிறது 'பராசக்தி' திரைப்படம். கொள்கை வரலாற்றை, கொள்கைக்காக உயிர் கொடுத்த வீரக் காவியத்தை, மாணவர்களின் தன்னலமற்ற வீரத்தை, மாணவச் சமுதாயத்தைக் காக்கும் அரணாக திராவிட முன்னேற்றக் கழகம் இயங்கியதை மனக்கண் முன் கொண்டு வந்து காட்டுகிறது 'பராசக்தி'.

'தமிழ் வாழ்க' என்று முழக்கமிட்டபடி திரையரங்குகளை விட்டு வெளியில் வர வைத்துள்ளது இந்தப் படம்.

ஒரு கல்லூரி மாணவர் சொல்கிறார், 'தமிழைக் காக்க இவ்வளவு தியாகம் செய்துள்ளோம் என்பதைத் தெரிந்து கொண்டோம்' என்கிறார். ஒரு மாணவி, 'இப்போதும் இதுபோல போராட்டத்தான் வேண்டி இருக்கிறது' என்கிறார். 'பராசக்தி' பொழுது போக்குப் படமல்ல; கொள்கையை விதைக்கும் படம் என்பதற்கு இந்த இருவர் வாக்குமூலம்தான் எடுத்துக்காட்டுகள் ஆகும்.

புதிய தேசியக் கல்விக் கொள்கை என்ற பெயரால் இந்தியையும் சமஸ்கிருதத்தையும் திணிக்கிறது இன்றைய ஒன்றிய பா.ஜ.க. அரசு. இதனை ஏற்க மறுத்ததால் பள்ளி மாணவர்கள், ஆசிரியர்களுக்கு விரோதமாக ரூ.2 ஆயிரம் கோடி பணத்தை தர மறுக்கிறது. சில கோச்சிங் சென்ட்ரல் நிறுவனங்கள் உண்டு. கொழுக்க உருவாக்கப்பட்ட 'நீட்' தேர்வானது, மாணவர்களின் மருத்துவக் கனவைச் சிதைத்து வருகிறது. வடக்கில் இருந்த பல்வேறு மொழிகளை காவு வாங்கி விட்ட இந்தி, தெற்கிலும் அதே வேலையைக் காட்டி வருகிறது. நேர்முகத் தேர்வுகளில் இந்தி பேசாத மாணவர்கள் அடையும் அவமானம் சொல்லிமானாது.

வட மாநிலக் கட்சியான பா.ஜ.க., இந்திக் கட்சியாக காட்சி அளிப்பதையே தனது அடையாளமாக நினைக்கிறது. வகுப்புவாதத்துக்கு அடுத்ததாக இந்தி ஆதிக்கமே பா.ஜ.க. மீதான கடுமையான விமர்சனங்களுக்கு காரணமாக இருக்கிறது. இதனை எதிர்த்து தமிழ்நாடு போராடும் நேரத்தில் 'பராசக்தி' வெளியாகி இருக்கிறது.

தமிழ்நாடு போராடும், தமிழ்நாடு வெல்லும்!

வெல்வோம் ஒன்றாக!



முதலமைச்சர் மு.க.ஸ்டாலின் அவர்கள் முன்னிலையில் நேற்று (12.1.2026) நந்தம்பாக்கம், சென்னை வர்த்தக மையத்தில் நடைபெற்ற அயலகத் தமிழர் தினம் - 2026 விழாவில், அயல்நாடுகளில் மாணவர்களுக்கான கல்வி மற்றும் வேலைவாய்ப்பு நகர்வு (Mobility of Students for Education and Employment to Foreign Countries), மனிதவள மேம்பாட்டு சான்றிதழ் உறுதிப்படுத்தல் (HRD Attestation), மொழி பயிற்சி மற்றும் வெளிநாடுகளில் பணியமர்த்தல் சேவைகள் வழங்குவதற்காக OMCL மற்றும் வேலூர் தொழில்நுட்ப பல்கலைக்கழகம் (VIT) இடையே புரிந்துணர்வு ஒப்பந்தம் மேற்கொள்ளப்பட்டது. இந்நிகழ்வில், அமைச்சர் எஸ்.எம்.நாசர் உள்ளிட்ட அமைச்சர் பெருமக்கள், நாடாளுமன்ற, சட்டமன்ற உறுப்பினர்கள், தலைமைச் செயலாளர் நா.முருகானந்தம் மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க.ஸ்டாலின் அவர்கள் நேற்று (12.1.2026) நந்தம்பாக்கம், சென்னை வர்த்தக மையத்தில் நடைபெற்ற அயலகத் தமிழர் தினம் - 2026 விழாவில், பாக் அண்ணாமலைக்கு தமிழ் மாணவி விருதினையும், பாக் முகமது ஹனியா பின் அப்துல்லாவுக்கு கல்வித் துறையில் சிறந்து விளங்கும் தமிழர்களுக்கான கணியன் பூங்குன்றனார் விருதினையும், சரவணன் பத்மநாதன் மற்றும் செந்தில்குமார் இராமலிங்கம் ஆகியோருக்கு சமூக மேம்பாட்டுப் பிரிவுக்கான கணியன் பூங்குன்றனார் விருதுகளையும், திருமதி கோகிலாவணி பிரகாஷ்வேலுவுக்கு மகளிர் பிரிவுக்கான கணியன் பூங்குன்றனார் விருதினையும், பாக் அன்சாரி வாசித்துக்கு வணிகப் பிரிவுக்கான கணியன் பூங்குன்றனார் விருதினையும், பேராசிரியர் திருமலைசாமி வேலவனுக்கு அறிவியல் மற்றும் தொழில்நுட்ப பிரிவுக்கான கணியன் பூங்குன்றனார் விருதினையும், மரு. கபிலன் தர்மராஜனுக்கு மருத்துவப் பிரிவுக்கான கணியன் பூங்குன்றனார் விருதினையும், வேர்களைத் தேடி திட்டம் மூலம் தமிழ் நாகரிகம், கலாச்சாரம் மற்றும் பண்பாடு ஆகியவற்றை அயலகத்தில் வாழும் தமிழருக்கு கொண்டு செல்லும் பணியை சிறப்பாக ஆற்றி வரும் திருமதி தீபா ராணி (அ) சாங்கு தூசார்க்கு சிறந்த பண்பாட்டுத் தூதுவர் (வேர்களைத் தேடி) விருதினையும் வழங்கி சிறப்பித்தார். இவ்விழாவில், அமைச்சர் எஸ்.எம்.நாசர் உள்ளிட்ட அமைச்சர் பெருமக்கள், நாடாளுமன்ற, சட்டமன்ற உறுப்பினர்கள், தலைமைச் செயலாளர் நா.முருகானந்தம், பொதுத் துறை செயலாளர் திருமதி ரீட்டா ஹாரீத் தக்கர், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்துகொண்டனர்.

எதிர்வரும் தேர்தலில்

தி.மு.க. தனிப் பெரும்பான்மையுடன் ஆட்சி அமைக்கும்!

மதுரையில் நடைபயணத்தை நிறைவு செய்த வைகோ பேட்டி!

மதுரை, ஜன. 13 -

“எதிர்வரும் சட்டமன்றத் தேர்தலில் தி.மு.க. தனிப் பெரும்பான்மையுடன் ஆட்சி அமைக்கும்” என்று ம.தி.மு.க. பொதுச் செயலாளர் வைகோ அவர்கள் மதுரையில் தமது நடைபயணத்தை நிறைவு செய்த பின் செய்தியாளர்களுக்கு அளித்த பேட்டியில் கூறியுள்ளார்.



ம.தி.மு.க. பொதுச் செயலாளர் வைகோ அவர்கள் நேற்று

முன்தினம் மதுரையில் செய்தி யாளர்களுக்கு அளித்த பேட்டி

வருமாறு: -

விஜய் உள்ளிட்ட அனைவருக்கும், அரசியலுக்கு வர உரிமையுண்டு. அவர்களை நான் விமர்சிக்க மாட்டேன். ஆனால் அரசியலில் சாதித்து விடலாம் என கடற்கரையில் விஜய் கடடும் மணல்கோட்டை எப்போது வேண்டுமானாலும் சரியும். எதிர்வரும் தேர்தலில் 'இந்தியா' கூட்டணி மகத்தான வெற்றி பெறுவதுடன், தி.மு.க. தனிப்

பெரும்பான்மையுடன் ஆட்சி அமைக்கும்.

இம்மண்ணிலிருந்து ஒருபோதும் யாராலும் அகற்ற முடியாத சக்தியாக தி.மு.க. உள்ளது. ஆட்சியில் பங்கு என்பதில், எங்களுக்கு உடன்பாட்டில்லை. எத்தனை தொகுதிகளில் போட்டி என்பது, கூட்டணி பேச்சுவார்த்தைக்குப் பிறகு அறிவிக்கப்படும். இவ்வாறு வைகோ அவர்கள் தெரிவித்தார்.

மேயர் திருமதி.ஆர்.பிரியா தலைமையில் – திரு.வி.க. நகர்

வார்டு-74ல் 550 நபர்களுக்கு வாங்கல் பரிசுத் தொகுப்பு!

அமைச்சர் பி.கே. சேகர்பாபு வழங்கினார்!

சென்னை, ஜன. 13 -

தமிழ்நாடு முதலமைச்சர் அவர்களின் நல்வழிகாட்டுதலின்படி, இந்து சமய மற்றும் அறநிலைத்துறை அமைச்சரும், சென்னைப் பெருநகர் வளர்ச்சிக் குழுத் தலைவருமான பி.கே.சேகர்பாபு, மேயர் திருமதி.ஆர்.பிரியா தலைமையில், பெருநகர் சென்னை மாநகராட்சி, திரு.வி.க.நகர் மண்டலம், சோமசுந்தரம் லைன் பகுதியில் நேற்று (12.1.2026) நடைபெற்ற நிகழ்ச்சியில் வார்டு-74க்குட்பட்ட தூய்மைப் பணியாளர்கள் மற்றும் மாற்றுத்திறனாளிகளுக்கு சமத்துவப் பொங்கல் பரிசுத் தொகுப்பினை வழங்கினார்.

தமிழ்நாடு முதலமைச்சர் தமிழர் திருநாளாம் சைப் பொங்கல் 2026 திருநாளை தமிழக மக்கள் அனைவரும் சிறப்பாகக் கொண்டாடும் வகையில், தமிழ்நாடு அரசு அனைத்து அரசி குடும்ப அட்டைதாரர்கள் மற்றும் இலங்கைத் தமிழர் மறுவாழ்வு முகாம்களில் வசிக்கும் குடும்பங்களுக்கும் பொங்கல் பரிசுத் தொகுப்பாக ஒரு கிலோ பச்சரிசி, ஒரு கிலோ சர்க்கரை மற்றும் ஒரு முழு நீள்க்கரும்பு



மற்றும் ரொக்கப் பரிசாக ரூ.3,000 வழங்கியுள்ளார். இதனைத் தொடர்ந்து, தூய்மைப் பணியாளர்கள் மாற்றுத்திறனாளிகள் மற்றும் பொருளாதாரத்தில் பின்தங்கியுள்ள நபர்களுக்கு தமிழ்நாடு முதலமைச்சர் அவருடைய அறிவுறுத்தலுக்கிணங்க பல்வேறு நலத்திட்ட உதவிகளும்

பொங்கல் பரிசுத் தொகுப்புகளும் வழங்கப்பட்டுள்ளது. அதனடிப்படையில் இன்று திரு.வி.க.நகர் மண்டலம் வார்டு-74க்குட்பட்ட சோமசுந்தரம் லைன் பகுதியில் சமத்துவப் பொங்கல் விழா நடைபெற்றது. இந்த விழாவில் இந்து சமய அறநிலையத்துறை அமைச்சர் பி.கே.சேகர்பாபு,

அனைத்து சமூக மக்கள் வைத்து கொண்டாடிய சமத்துவ உங்கள் விழாவில் பங்கேற்றார். மாட்டுப் பொங்கலை சிறப்பிக்கும் வகையில் பசு மாடு மற்றும் கன்றுகளுக்கு இனிப்பு கரும்பு மற்றும் பழங்களை வழங்கினார். பொங்கல் திருநாளில் முக்கிய விளையாட்டான

உறியடி விளையாட்டினை மேயர் உறியடித்து

தொடங்கி வைத்தார். பின்னர், வார்டு-74க்குட்பட்ட தூய்மைப் பணியாளர்கள் மற்றும் மாற்றுத்திறனாளிகள் உட்பட மொத்தம் 550 நபர்களுக்கு வேட்டி, சேலை, பச்சரிசி, வெல்லம், முந்திரி, திராட்சை, எலக்ட்ரிக், பாசிப்பருப்பு மற்றும் நெய் உள்ளடங்கிய பொங்கல் பரிசுத் தொகுப்பினையும், இரண்டு மாற்றுத்திறனாளிகளுக்கு இலையுழிச் சக்கரம் பொருத்தப்பட்ட பெட்ரோல் ஸ்கூட்டர் வண்டியினை வழங்கி, அனைவருக்கும் இனிய பொங்கல் நல்வாழ்த்துக்களை தெரிவித்தார்.

இந்நிகழ்ச்சியில் திரு.வி.க. நகர் சட்டமன்ற உறுப்பினர் தாயகம் கவி, மண்டலக் குழுத் தலைவர் திருமதி சரிதா மகேஷ்குமார், நிலைக்குழுத் தலைவர் (பொது சுகாதாரம்) டாக்டர் கோ.சாந்தகுமாரி, மாமன்ற உறுப்பினர்கள் திருமதி ஸ்ரீராஜேஸ்வரி, திருமதி கு.சாரதா, திருமதி யோகபிரியா, திருமதி எம்.தாவுத் பி. திருமதி. பி.அமுதா, திருமதி ரா.சரிதா, திருமதி சி.ஸ்ரீதனி, திருமதி புனிதவதி எத்திராஜன், திரு.மு.சரவணன், திருமதி எஸ்.ரமணி, திருமதி எஸ்.தமிழ்செல்வி, திருமதி ந.உஷா, திருமதி க.பொற்கொடி, டாக்டர் பூர்ணிமா, திருமதி க.விநாகவள்ளி, திருமதி சா.உமா, திருமதி சுதா தீனதயாளன், திருமதி லதா வாச மற்றும் அலுவலர்கள் உட்பட பலர் கலந்து கொண்டனர்.